

॥ ఓం నమో శ్రీకృష్ణాయ ॥
08.07.2024 సోమవారం (352వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

నారాయణాద్రివాసాయ నారశ్రీవర్ధనాయచ ।
నారాయణాయ పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాభిధ ఘనాఘన పూర్వమాణం
శ్రీవ్యాసకీర రుజురోహిత శోభమానం ।
తామిస్రనాశ చపలాశని తత్త్వభానం
విష్ణోః పదం విశత భాగవతం సుగానమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎన్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం పంచమస్కంధే ద్వితీయో_ధ్యాయః

శ్రీశుక ఉవాచ

ఏవం పితరి సంప్రవృత్తే తదనుశాసనే వర్తమాన ఆగ్నీధ్రో

జంబూద్వీపౌకసః ప్రజా ఔరసవద్ధర్మావేక్షమాణః

పర్యగోపాయత్

॥ 5-2-1 ॥

స చ కదాచిత్పితృలోకకామః సురవరవనితాక్రీడాచలద్రోణ్యాం

భగవంతం విశ్వసృజాం పతిమాభృతపరిచర్యోపకరణ ఆత్మైకాగ్ర్యేణ

తపస్వారాధయాంబభూవ

॥ 5-2-2 ॥

తదుపలభ్య భగవానాదిపురుషః సదసి గాయంతీం పూర్వచిత్తిం

నామాప్సరసమభియాపయామాస

॥ 5-2-3 ॥

సా చ తదాశ్రమోపవనమతిరమణీయం వివిధనిబిడవిటపి

విటపనికరసంశ్లిష్టపురటలతారూఢస్థలవిహంగమమిథునైః

ప్రోచ్యమానశ్రుతిభిః ప్రతిబోధ్యమానసలిలకుక్కుటకారండవ

కలహంసాదిభిర్విచిత్రముపకూజితామలజలాశయకమలాకర

ముపబభ్రామ

॥ 5-2-4 ॥

తస్యాః సులలితగమనపదవిన్యాసగతివిలాసాయాశ్చానుపదం

ఖణఖణాయమానరుచిరచరణాభరణస్వనముపాకర్ణ్యజి

నరదేవకుమారః సమాధియోగేనామీలితనయననలినముకుల

యుగలమీషద్వికచయ్య వ్యచష్ట

॥ 5-2-5 ॥

తామేవావిదూరే మధుకరీమివ సుమనస ఉపజిఘ్రంతీం

దివిజమనుజమనోనయనాహ్లాదదుఘైర్గతివిహారవ్రీడా

వినయావలోకసుస్వరాక్షరావయవైర్మనసి నృణాం కుసుమాయుధస్య
 విదధతీం వివరం నిజముఖవిగలితామృతాసవసహోస
 భాషణామోదమదాంధమధుకరనికరోపరోధేన ద్రుతపదవిన్యాసేన
 వల్గుస్పందనస్తనకలశకబరభారరశనాం దేవీం తదవలోకనేన
 వివృతావసరస్య భగవతో మకరధ్వజస్య వశముపనీతో
 జడవదితి హోవాచ

॥ 5-2-6 ॥

కా త్వం చిక్రీర్షసి చ కిం మునివర్య శైలే
 మాయాసి కాపి భగవత్పురదేవతాయాః
 విజ్యే బిభర్షి ధనుషీ సుహృదాత్మనోఽర్థే
 కిం వా మృగాన్ మృగయసే విపినే ప్రమత్తాన్

॥ 5-2-7 ॥

బాణావిమౌ భగవతః శతపత్రపత్రౌ
 శాంతావపుంఖరుచిరావతితిగ్మదంతౌ
 కస్మై యుయుంక్షసి వనే విచరన్ న విద్యుః
 క్షేమాయ నో జడధియాం తవ విక్రమోఽస్తు

॥ 5-2-8 ॥

శిష్యా ఇమే భగవతః పరితః పఠంతి
 గాయంతి సామ సరహస్యమజస్రమీశం
 యుష్మచ్ఛిఖావిలులితాః సుమనోఽభివృష్టిః
 సర్వే భజంత్యప్సిగణా ఇవ వేదశాఖాః

॥ 5-2-9 ॥

వాచం పఠం చరణపంజరతిత్తిరీణాం
 బ్రహ్మన్నరూపముఖరాం శృణవామ తుభ్యం
 లబ్ధా కదంబరుచిరంకవిటంకబింబే
 యస్యామలాతపరిధిః క్వ చ వల్కలం తే

॥ 5-2-10 ॥

కిం సంభృతం రుచిరయోద్విజ శృంగయోస్తే
మధ్యే కృశో వహసి యత్ర దృశిః శ్రితా మే
పంకో_రుణః సురభిరాత్మవిషాణ ఈద్యుగ్
యేనాశ్రమం సుభగ మే సురభీకరోషి

॥ 5-2-11 ॥

లోకం ప్రదర్శయ సుహృత్తమ తావకం మే
యత్రత్య ఇత్థమురసావయవావపూర్వో
అస్మద్విధస్య మన ఉన్నయనౌ బిభర్తి
బహ్వాద్భుతం సరసరాససుధాదివక్త్రే

॥ 5-2-12 ॥

కా వా_త్మవృత్తిరదనాద్ధవిరంగ వాతి
విష్ణోః కలాస్యనిమిషోన్మకరో చ కర్ణౌ
ఉద్విగ్నమీనయుగలం ద్విజపంక్తిశోచి
రాసన్నభృంగనికరం సర ఉన్ముఖం తే

॥ 5-2-13 ॥

యో_సౌ త్వయా కరసరోజహతః పతంగో
దిక్షు భ్రమన్ భ్రమత ఏజయతే_క్షిణీ మే
ముక్తం న తే స్మరసి వక్రజటావరూఢం
కష్టో_నిలో హరతి లంపట ఏష నీవీం

॥ 5-2-14 ॥

రూపం తపోధన తపశ్చరతాం తపోఘ్నం
హ్యేతత్తు కేన తపసా భవతోపలబ్ధం
చర్తుం తపో_ర్హసి మయా సహ మిత్ర మహ్యం
కిం వా ప్రసీదతి స వై భవభావనో మే

॥ 5-2-15 ॥

న త్వాం త్యజామి దయితం ద్విజదేవదత్తం
యస్మిన్ మనో దృగపి నో న వియాతి లగ్నం
మాం చారుశృంగ్యర్హసి నేతుమనువ్రతం తే
చిత్తం యతః ప్రతిసరంతు శివాః సచివ్యః

॥ 5-2-16 ॥

శ్రీశుక ఉవాచ

ఇతి లలనానునయాతివిశారదో గ్రామ్యవైదగ్యయా
పరిభాషయా తాం విబుధవధూం విబుధమతిరధిసభా
జయామాస

॥ 5-2-17 ॥

సా చ తతస్తస్య వీరయూథపతేర్బుద్ధిశీలరూపవయః
శ్రియౌదార్యేణ పరాక్షిప్తమనాస్తేన సహాయుతాయుత
పరివత్సరోపలక్షణం కాలం జంబూద్వీపపతినా
భౌమస్వర్గభోగాన్ బుభుజే

॥ 5-2-18 ॥

తస్యాము హ వా ఆత్మజాన్ స రాజవర ఆగ్నీధ్రో
నాభికింపురుషహరివర్షేలావృతరమ్యకహిరణ్మయకురుభద్రాశ్వ
కేతుమాలసంజ్ఞాన్ నవ పుత్రానజనయత్

॥ 5-2-19 ॥

సా సూత్వాథ సుతాన్ నవానువత్సరం గృహ ఏవాపహాయ
పూర్వచిత్తిర్భూయ ఏవాజం దేవముపతస్థే

॥ 5-2-20 ॥

ఆగ్నీధ్రసుతాస్తే మాతురనుగ్రహదౌత్పత్తికేనైవ
సంహననబలోపేతాః పిత్రా విభక్తా ఆత్మతుల్యనామాని
యథాభాగం జంబూద్వీపవర్షాణి బుభుజుః

॥ 5-2-21 ॥

ఆగ్నీధ్రో రాజాత్పతః కామానామస్సరసమేవానుదిన
మధిమన్యమానస్తస్యాః సలోకతాం శ్రుతిభిరవారుంధ
యత్ర పితరో మాదయంతే

॥ 5-2-22 ॥

సంపరేతే పితరి నవ భ్రాతరో మేరుదుహితర్మేరుదేవీం ప్రతిరూపా
ముగ్రదంష్ట్రీం లతాం రమ్యాం శ్యామాం నారీం భద్రాం దేవవీతిమితి సంజ్ఞా
నవోదవహన్

॥ 5-2-23 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే ద్వితీయో_ధ్యాయః

అథ శ్రీమద్భాగవతే పారమహంస్యాం సంహితాయాం పంచమస్కంధే తృతీయోఽధ్యాయః

శ్రీశుక ఉవాచ

నాభిరపత్యకామోఽప్రజయా మేరుదేవ్యా భగవంతం

యజ్ఞపురుషమవహితాత్మాయజత

॥ 5-3-1 ॥

తస్య హ వావ శ్రద్ధయా విశుద్ధభావేన యజతః ప్రవర్ణ్యేషు

ప్రచరత్సు ద్రవ్యదేశకాలమంత్రర్షిగ్గక్షిణావిధానయోగో

పపత్త్యా దురధిగమోఽపి భగవాన్ భాగవతవాత్సల్యతయా

సుప్రతీక ఆత్మానమపరాజితం నిజజనాభిప్రేతార్థ

విధిత్సయా గృహీతహృదయో హృదయంగమం మనోనయనానందనా

వయవాభిరామమావిశ్వకార

॥ 5-3-2 ॥

అథ హ తమావిష్కృతభుజయుగలద్వయం హిరణ్మయం పురుషవిశేషం

కపిశకౌశేయాంబరధరమురసి విలసచ్ఛ్రీవత్సలలామం

దరవరవనరుహవనమాలాచూర్మ్యమృతమణిగదాదిభిరుపలక్షితం

స్ఫుటకిరణప్రవరముకుటకుండలకటకకటిసూత్రహారకేయూర

నూపురాద్యంగభూషణవిభూషితమృత్విక్సదస్యగృహపతయోఽధనా

ఇవోత్తమధనముపలభ్య సబహుమానమర్హణేనావనతశీర్షాణ

ఉపతస్థుః

॥ 5-3-3 ॥

ఋత్విజ ఉచుః

అర్హసి ముహుర్హత్తమార్హణమస్మాకమనుపథానాం నమో నమ

ఇత్యేతావత్సదుపశిక్షితం క్షోఽర్హతి పుమాన్ ప్రకృతిగుణ

వ్యతికరమతిరనీశ ఈశ్వరస్య పరస్య ప్రకృతిపురుషయో

రర్వాక్తనాభిర్నామరూపాకృతిభీ రూపనిరూపణం

॥ 5-3-4 ॥

సకలజననికాయవృజిననిరసనశివతమప్రవర

గుణగణైకదేశకథనాదృతే

॥ 5-3-5 ॥

పరిజనానురాగవిరచితశబలసంశబ్దసలిలసిత

కిసలయతులసికాదూర్వాంకురైరపి సంభృతయా సపర్యయా

కిల పరమ పరితుష్యసి

॥ 5-3-6 ॥

అథానయాపి న భవత ఇజ్యయోరుభారభరయా సముచిత

మర్థమిహోపలభామహే

॥ 5-3-7 ॥

ఆత్మన ఏవానుసవనమంజసావ్యతిరేకేణ బోభూయమా

నాశేషపురుషార్థస్వరూపస్య కింతు నాథాశిష

ఆశాసానానామేతదభిసంరాధనమాత్రం భవితుమర్హతి .. 8..

తద్యథా బాలిశానాం స్వయమాత్మనః శ్రేయః పరమవిదుషాం

పరమ పరమపురుష ప్రకర్షకరుణయా స్వమహిమానం

చాపవర్గాఖ్యముపకల్పయిష్యన్ స్వయం నాపచిత

ఏవేతరవదిహోపలక్షితః

॥ 5-3-9 ॥

అథాయమేవ వరో హ్యర్హత్తమ యర్హి బర్హిషి రాజర్షేర్వరదర్షభో

భవాన్ నిజపురుషేక్షణవిషయ ఆసీత్

॥ 5-3-10 ॥

అసంగనిశితజ్ఞానానలవిధూతాశేషమలానాం

భవత్స్వభావానామాత్మారామాణాం మునీనామనవరత

పరిగుణితగుణగణపరమమంగలాయనగుణగణ

కథనోఽసి

॥ 5-3-11 ॥

అథ కథంచిత్రం లనక్షుత్పతనజృంభణదురవస్థానాదిషు

వివశానాం నః స్మరణాయ జ్వరమరణదశాయామపి సకల

కశ్యపనిరసనాని తవ గుణకృతనామధేయాని

వచనగోచరాణి భవంతు

॥ 5-3-12 ॥

కించాయం రాజర్షిరపత్యకామః ప్రజాం భవద్భవశీమాశాసాన

ఈశ్వరమాశిషాం స్వర్గాపవర్గయోరపి భవంతముపధావతి

ప్రజాయామర్థప్రత్యయో ధనదమివాధనః ఫలీకరణం

॥ 5-3-13 ॥

కో వా ఇహ తే₂ పరాజితో₂ పరాజితయా మాయయా

నవసితపదవ్యానావృతమతిర్విషయవిషరయానావృత

ప్రకృతిరనుపాసితమహచ్ఛరణః

॥ 5-3-14 ॥

యదు హ వావ తవ పునరదభ్రకర్తరిహ సమాహూత

స్తత్రార్థధియాం మందానాం నస్తద్యద్దేవహేలనం దేవదేవార్హసి

సామ్యేన సర్వాన్ ప్రతివోధుమవిదుషాం

॥ 5-3-15 ॥

శ్రీశుక ఉవాచ

ఇతి నిగదేనాభిష్టాయమానో భగవాననిమిషర్షభో

వర్షధరాభివాదితాభివందితచరణః సదయమిదమాహ

॥ 5-3-16 ॥

శ్రీభగవానువాచ

అహో బతాహమృషయో భవద్భిరవితథగీర్భిర్వరమసులభ

మభియాచితో యదముష్యాత్మజో మయా సదృశో భూయాదితి

మమాహమేవాభిరూపః కైవల్యాదథాపి బ్రహ్మవాదో న మృషా

భవితుమర్హతి మమైవ హి ముఖం యద్విజదేవకులం

॥ 5-3-17 ॥

తత ఆగ్నీధ్రీయే₂ శకలయావతరిష్యామ్యాత్మతుల్య

మనుపలభమానః

॥ 5-3-18 ॥

శ్రీశుక ఉవాచ

ఇతి నిశామయంత్యా మేరుదేవ్యాః పతిమభిధాయా

స్తర్లధే భగవాన్

॥ 5-3-19 ॥

బర్హిషి తస్మిన్నేవ విష్ణుదత్త భగవాన్ పరమర్షిభిః

ప్రసాదితో నాభేః ప్రియచిక్రీర్షయా తదవరోధాయనే

మేరుదేవ్యాం ధర్మాన్ దర్శయితుకామో వాతరశనానాం

శ్రమణానామృషీణామూర్ధ్వమంధినాం శుక్లయా

తనువావతతార

॥ 5-3-20 ॥

ఇతి శ్రీమద్భాగవతే పారమహంస్యాం సంహితాయాం పంచమస్కంధే తృతీయోఽధ్యాయః

॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్
